



कोहलपुर राजपत्र

खण्ड : ०३

संख्या : १४

प्रकाशित मिति : २०७६/१२/०१

स्थानीय सरकार सञ्चालन ऐन, २०७४ को दफा १०२ को उपदफा (२) को (१) बमोजिम कोहलपुर नगरपालिकाको नगरकार्यपालिकाले बनाएको तललेखिए बमोजिमको कार्यविधि सर्वसाधारणको जानकारीका लागि प्रकाशन गरिएको छ ।

भाग-०२

कोहलपुर नगरपालिका

मानवबेचबिखन तथा ओसारपसार नियन्त्रण समिति गठन तथा परिचालन कार्यविधि २०७६

मानव बेचबिखन तथा ओसारपसार कार्य नियन्त्रण ऐन २०६४ अनुसार कोहलपुर नगरपालिकामा मानव बेचबिखन तथा ओसारपसार नियन्त्रण गर्न र त्यस्तो कार्य बाट पीडित व्यक्तिको संरक्षण र पुर्नस्थापना गर्न समिति गठन र परिचालन गर्न बान्छनिय देखिएकोले स्थानीय सरकार संचालन ऐन २०७४ को दफा १०२ को उपदफा (२) र प्रशासकीय कार्यविधि (नियमित गर्ने) ऐन, २०७४ को दफा ४ को उपदफा (१) बमोजिम कोहलपुर नगरकार्यपालिकाले कार्यविधि, २०७६ जारी गरेको छ ।

परिच्छेद - १

प्रारम्भिक:

१. संक्षिप्त नाम र प्रारम्भ: यस कार्यविधिको नाम " मानवबेचबिखन तथा ओसारपसार नियन्त्रण समिति गठन तथा परिचालन कार्यविधि २०७६" रहेको छ ।
२. यो कार्यविधि तुरुन्त लागु हुनेछ ।
३. विषय वा प्रसंगले अर्को अर्थ नलागेमा यस कार्यविधिमा :
 - (क) "बालबालिका" भन्नाले अठार वर्ष उमेर पूरा नगरेका व्यक्ति सम्भन्नु पर्छ ।
 - (ख) "ऐन" भन्नाले मानव बेचबिखन तथा ओसारपसार कार्य नियन्त्रण ऐन २०६४ सम्भन्नु पर्छ ।
 - (ग) "कार्यपालिका" भन्नाले कोहलपुर नगरकार्यपालिका सम्भन्नु पर्छ ।
 - (घ) "प्रमुख" भन्नाले कोहलपुर नगरपालिकाको नगर प्रमुख सम्भन्नु पर्छ ।
 - (ङ) "उप-प्रमुख" भन्नाले कोहलपुर नगरपालिकाको उप-प्रमुख सम्भन्नु पर्छ ।

- (च) “कार्यपालिका सदस्य” भन्नाले कोहलपुर नगरकार्यपालिका सदस्यलाई सम्झनु पर्छ ।
- (छ) “प्रमुख प्रशासकीय अधिकृत” भन्नाले कोहलपुर नगरपालिका प्रमुख प्रशासकीय अधिकृत सम्झनु पर्छ ।
- (ज) “पीडित” भन्नाले बेचिएको, ओसारपसार गरिएको वा वेश्यावृत्तिमा लगाइएको व्यक्ति सम्झनु पर्छ ।
- (झ) “समिति” भन्नाले यस कार्यविधि अनुसार गठन भएको समिति सम्झनु पर्छ ।
- (ञ) “शोषण” भन्नाले दास तुल्याउने, बाँधा बनाउने कार्य सम्झनु पर्छ र सो शब्दले प्रचलित कानून बमोजिम बाहेक मानिसको अंग भिकने कार्य समेतलाई जनाउँछ ।
- (ट) “वडाअध्यक्ष” भन्नाले कोहलपुर नगरपालिका अन्तरगतका वडाहरूका अध्यक्ष लाई सम्झनु पर्दछ ।
- (ठ) “वडासदस्य” भन्नाले कोहलपुर नगरपालिका अन्तरगतका वडा समितिका वडा सदस्यहरूलाई सम्झनु पर्दछ ।
- (ड) “सामाजिक संस्था” भन्नाले प्रचलित कानून बमोजिम दर्ता भई स्थापना भएको गैर नाफामूलक संस्थालाई सम्झनु पर्छ र सो शब्दले यस्तै प्रकृतिका अन्य गैरसरकारी संस्था समेतलाई जनाउँछ ।
- (ढ) “निजी संस्था” भन्नाले प्रचलित कानून बमोजिम दर्ता भई स्थापना भएको नाफामूलक संस्थालाई सम्झनु पर्छ र सो शब्दले यस्तै प्रकृतिका अन्य कम्पनी समेतलाई जनाउँछ ।

परिच्छेद - २

कोहलपुर नगर मानवबेचबिखन तथा ओसारपसार नियन्त्रण समितिको गठन तथा काम, कर्तव्य र अधिकार

३. मानवबेचबिखन तथा ओसारपसार नियन्त्रण समिति गठन : (१) कोहलपुर नगरपालिका भित्रको मानव बेचबिखन तथा ओसारपसार नियन्त्रण गर्न र त्यस्तो कार्य बाट पीडित व्यक्तिको संरक्षण र पुर्नस्थापना गर्न मानव बेचबिखन तथा ओसारपसार नियन्त्रण समिति रहनेछ ।

(२) समितिको गठन देहाय बमोजिम हुनेछ :-

- (क) कोहलपुर नगरपालिकाको प्रमुख वा निजले तोकेको नगरकार्यपालिकाको सदस्य - संयोजक
- (ख) कोहलपुर नगरपालिकाको सामाजिक विकास समिति संयोजक - सदस्य
- (ग) कोहलपुर नगरकार्यपालिका सदस्य मध्ये दलित, महिला नगरकार्यपालिकाले तोकेका तीन जना - सदस्य
- (घ) नगर शिक्षा शाखा प्रमुख तथा प्रतिनिधि - सदस्य
- (ङ) पत्रकार महासंघ बाँके शाखाले तोकिएको पठाएका कोहलपुर क्षेत्रको पत्रकार महासंघको प्रतिनिधि - सदस्य
- (च) नगर प्रमुखले तोकिएको पठाएका नगर स्तरीय बाल क्लबका प्रतिनिधि बालक र बालिका दुई जना - सदस्य
- (छ) मानवबेचबिखनका विरुद्ध कार्यरत गैरसरकारी संस्था प्रमुख तथा प्रतिनिधि नगर प्रमुखले तोकिएको पठाएको एक जना - सदस्य
- (ज) इलाका प्रहरी कार्यालय कोहलपुरका प्रतिनिधि - सदस्य

- (भ) न्यायक समितिको संयोजक वा निजले तोकेको न्यायीक समितिका सदस्य एक जना- सदस्य
- (ज) नगरपालिकाका कानुनी सल्लाकार - सदस्य
- (ट) मानवबेचबिखा बाट पिडित प्रभावित वा मानव बेचबिखन विरुद्ध कार्यरत महिला एक जना - सदस्य
- (ठ) नगर प्रमुखले तोकेको किशोरी संजालका प्रतिनिधि एक जना - सदस्य
- (ड) नगरपालिका स्वस्थ शाखा प्रमुख एक जना - सदस्य
- (ढ) नगरपालिका भित्रका महिला सहकारी सस्था वा निगरानी समुहका प्रतिनिधि एक जना - सदस्य
- (ण) महिला तथा बालबालिका शाखा प्रमुख - सदस्य सचिव

४. **समितिको बैठक सम्बन्धी व्यवस्था:** (१) संयोजकले तोकेको मिति, समय र स्थानमा समितिको बैठक बस्नेछ ।

- (२) कम्तीमा तीन महिनाको एक पटक बैठक बस्नेछ । समितिको सचिवले समितिको बैठक बस्ने मिति, समय र स्थान तोकी बैठकमा छलफल हुने विषयसूची सहितको सूचना बैठक बस्ने समय भन्दा चौबीस घण्टा अगावै सबै सदस्यले पाउने गरी पठाउनु पर्नेछ ।
- (३) समितिका पचास प्रतिशत भन्दा बढी सदस्य उपस्थित भएमा बैठकको लागि गणपूरक संख्या पुगेको मानिनेछ ।
- (४) उपदफा (२) र (३) मा जुनसुकै कुरा लेखिएको भएता पनि समितिको बैठक तत्काल बोलाउन आवश्यक भएमा संयोजकले नगर प्रमुख संग समन्वय गरी जुनसुकै बेला पनि समितिको बैठक बोलाउन सक्नेछ र त्यस्तो अवस्थामा संयोजक र घटीमा १ जना सदस्य सहित सचिव उपस्थित भएमा समितिको बैठक बस्न सक्नेछ ।
- (५) समितिको बैठक संयोजको अध्यक्षतामा बस्नेछ ।
- (६) समितिको निर्णय बहुमतद्वारा हुनेछ र मत बराबर भएमा अध्यक्षले निर्णायक मत दिनेछ ।
- (७) समितिले आवश्यकता अनुसार सम्बन्धित निकाय वा संघ संस्थाका प्रतिनिधि र विज्ञलाई बैठकमा आमन्त्रण गर्न सक्नेछ ।
- (८) समितिको बैठक सम्बन्धी अन्य मापदण्ड समिति आफैले निर्धारण गरे बमोजिम हुनेछ ।
- (९) समितिको निर्णय सचिवले प्रमाणित गरी राख्नेछ ।

५. **समितिको काम, कर्तव्य र अधिकार:** समितिको काम, कर्तव्य र अधिकार देहाय बमोजिम हुनेछ:-

- (क) उद्धार गरिएका व्यक्तिको परिचय खुल्ने आधिकारिक कागजात नभएमा त्यस्ता कागजात बनाउनका लागि सम्बन्धित निकायमा सिफारिस गर्ने ।
- (ख) कोहलपुर नगरपालिकामा पुनर्स्थापना केन्द्र संचालन गर्ने सोको अनुगमन र आवश्यकता अनुसार सहयोग गर्ने ।
- (ग) मानव बेचबिखन तथा ओसारपसार विरुद्ध जनचेतना अभिवृद्धि गर्ने, जागरण सिर्जना गर्ने, गराउने ।

- (घ) कोहलपुर नगरपालिका स्तरको आवश्यकता एवं माथिल्लो समितिले बनाएको नीति र योजना अन्तर्गत रही कार्यक्रमको कार्यान्वयन गर्ने, गराउने ।
- (ङ) कोहलपुर नगरपालिकामा बेचबिखन तथा ओसारपसारको जोखिममा रहेका व्यक्तिको संरक्षण र उद्धार गर्ने ।
- (च) मानव बेचबिखन तथा ओसारपसारका विरुद्ध कोहलपुर नगरपालिकामा कार्यरत संघ संस्थाहरू बीच समन्वय गर्ने ।
- (छ) मानव बेचबिखन तथा ओसारपसार संग सम्बन्धित लगत तथा अभिलेख अद्यावधिक गर्ने, गराउने र कार्यक्रम कार्यान्वयनको प्रगति प्रतिवेदन नगरकार्यपालिका बैठक र नगर सभामा पेश गर्ने ।
- (ज) कोहलपुर नगरपालिकामा बेचबिखन प्रभावितका लागि राहत कोष स्थापना तथा सञ्चालन गर्ने ।
- (झ) मानव बेचबिखन तथा ओसारपसार नियन्त्रण विकासका साभेदार तथा जिल्लास्तरका अन्य निकायहरू बीच समन्वय गर्ने र मानव बेचबिखन तथा ओसारपसार नियन्त्रणको क्षेत्रमा कार्य गर्न उत्प्रेरित गर्ने ।
- (ड) मानव बेचबिखन तथा ओसारपसारमा परेका घटनाहरूका सम्बन्धमा प्राप्त जानकारी प्राप्त गर्ने र कानूनी कारवाहीमा आवश्यक सहयोग गर्ने ।
- (च) संघिय र प्रदेश स्तरीय मानव बेचबिखन तथा ओसारपसार नियन्त्रण समिति संग समन्वय गरी कार्यक्रम गर्ने, गराउने ।
- (छ) मानव बेचबिखन तथा ओसारपसार नियन्त्रण सम्बन्धि वार्षिक कार्ययोजना तयार पार्ने र नगरकार्यपालिका र नगर सभामा पेश गर्ने, गराउने ।

परिच्छेद - ३

वडा स्तरीय मानव बेचबिखन तथा ओसारपसार नियन्त्रण समितिको गठन तथा काम, कर्तव्य र अधिकार

३. वडा स्तरीय मानव बेचबिखन तथा ओसार पसार नियन्त्रण समिति: (१) वडा भित्रको मानव बेचबिखन तथा ओसार पसार नियन्त्रण सम्बन्धी कार्यलाई प्रभावकारी रूपमा सञ्चालन गर्न एक समिति रहनेछ ।
- (२) समितिको गठन देहाय बमोजिम हुनेछ :-
- (क) वडा अध्यक्ष वा निजले तोकेको वडा सदस्य - संयोजक
- (ख) वडा समितिका सदस्यहरू - सदस्य
- ग) वडा अध्यक्षले तोकिएको पठाएका वडा स्तरीय बाल क्लबका प्रतिनिधि बालक र बालिका दुई जना - सदस्य
- (घ) मानव बेचबिखनका विरुद्ध कार्यरत गैरसरकारी संस्थाका प्रमुख तथा प्रतिनिधी वडा अध्यक्षले तोकिएको पठाएको एक जना -सदस्य
- (ङ) आधारभूत स्वास्थ्य केन्द्र वा स्वयमसेवीका मध्येबाट एक जना सदस्य
- (च) किशोरी संजालका प्रतिनिधि एक जना सदस्य

- (छ) वडा अध्यक्षले तोकिएको पठाएको निगरानी समूहका प्रतिनिधि एक जना सदस्य
- (ज) विद्यालयका प्राधानाध्यपक वा निजले तोकिएको शिक्षक एक जना सदस्य
- (झ) प्रहरी प्रतिनिधि एक जना सदस्य
- (ञ) वडा सचिव - सदस्य सचिव

४. **समितिको बैठक सम्बन्धी व्यवस्था:** (१) संयोजकले तोकिएको मिति, समय र स्थानमा समितिको बैठक बस्नेछ ।

- (२) कम्तीमा दुई महिनाको एक पटक बैठक बस्नेछ । समितिको सचिवले समितिको बैठक बस्ने मिति, समय र स्थान तोकिएको बैठकमा छलफल हुने विषयसूची सहितको सूचना बैठक बस्ने समय भन्दा चौबीस घण्टा अगावै सबै सदस्यले पाउने गरी पठाउनु पर्नेछ ।
- (३) समितिका पचास प्रतिशत भन्दा बढी सदस्य उपस्थित भएमा बैठकको लागि गणपूरक संख्या पुगेको मानिनेछ ।
- (४) उपदफा (२) र (३) मा जुनसुकै कुरा लेखिएको भएता पनि समितिको बैठक तत्काल बोलाउन आवश्यक भएमा संयोजकले जुनसुकै बेला पनि समितिको बैठक बोलाउन सक्नेछ र त्यस्तो अवस्थामा संयोजक र घटीमा १ जना सदस्य सहित सचिव उपस्थित भएमा समितिको बैठक बस्न सक्नेछ ।
- (५) समितिको बैठक संयोजकको अध्यक्षतामा बस्नेछ ।
- (६) समितिको निर्णय बहुमतद्वारा हुनेछ र मत बराबर भएमा संयोजकले निर्णायक मत दिनेछ ।
- (७) समितिले आवश्यकता अनुसार सम्बन्धित निकाय वा संघ संस्थाका प्रतिनिधि र विज्ञलाई बैठकमा आमन्त्रण गर्न सक्नेछ ।
- (८) समितिको निर्णय सचिवले प्रमाणित गरी राख्नेछ ।

५. **समितिको काम, कर्तव्य र अधिकार:** समितिको काम, कर्तव्य र अधिकार देहाय बमोजिम हुनेछ:-

- (क) मानव बेचबिखन तथा ओसारपसार वडाभित्रका तथ्याङ्क र सूचना संकलन गर्ने, अद्यावधिक गर्ने ।
- (ख) विशेष हेरचाहा र संरक्षणको आवश्यकता भएका मानव बेचबिखन तथा ओसार पसारमा परेकाहरुको पहिचान गर्ने सिफारिस गर्ने ।
- (ग) मानव बेचबिखन तथा ओसारपसार नियन्त्रणका लागि संरक्षण र संवर्द्धनका निमित्त चेतना अभिवृद्धि, जागरण सिर्जना गर्ने, गराउने ।
- (घ) वडा स्तरमा सञ्चालन भएका कार्यक्रमहरु नगर स्तरीय समिति बीच समन्वय गर्ने र कार्यक्रमलाई प्रभावकारी बनाउन सहयोग गर्ने ।
- (ङ) वार्षिक कार्ययोजना तयार पार्ने र नगर स्तरीय समितिमा पेश गर्ने ।
- (च) कार्यक्रम कार्यान्वयनको प्रगति प्रतिवेदन नगर स्तरीय समिति बैठक पेश गर्ने ।

परिच्छेद - ४

विविध

६. यस अधि भए गरेका मानव बेचबिखन तथा ओसार पसार नियन्त्रण सम्बन्धी काम कार्बाही यसै कार्यविधि अनुसार भएको मानिनेछ ।
७. यस कार्यविधिमा लेखिएको कुरामा यसै बमोजिम र अन्यमा प्रचलित कानून बमोजिम हुनेछ ।
८. बाधा अडकाउ फुकाउने अधिकार : यस कार्यविधिको कार्यान्वयनमा कुनै बाधा अडकाउ परेमा वा व्याख्या गर्ने अधिकार कोहलपुर नगरकार्यपालिकालाई हुनेछ ।
९. संशोधन : यस कार्यविधिमा आवश्यकता अनुसार नगरकार्यपालिकाले आवश्यक संशोधन गर्न सक्नेछ ।

प्रमाणिकरण मिति : २०७६/११/२९

आज्ञाले

विरेन्द्रदेव भारती

प्रमुख प्रशासकिय अधिकृत